

“Məşğulluq Strategiyasının həyata keçirilməsinə dair 2020–2025-ci illər üçün Tədbirlər Planı”nın təsdiq edilməsi haqqında

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

1. “Məşğulluq Strategiyasının həyata keçirilməsinə dair 2020–2025-ci illər üçün Tədbirlər Planı” təsdiq edilsin (əlavə olunur).

2. Azərbaycan Respublikasının Əmək və Əhalinin Sosial Müdafiəsi Nazirliyi:

2.1. bu Sərəncamın 1-ci hissəsi ilə təsdiq edilmiş Tədbirlər Planında nəzərdə tutulmuş tədbirlərin icrasını əlaqələndirsin;

2.2. həmin Tədbirlər Planında nəzərdə tutulmuş tədbirlərin icrasının gedişi barədə ildə bir dəfə Azərbaycan Respublikasının Prezidentinə məlumat versin.

3. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti

Bakı şəhəri, 13 fevral 2020-ci il
1816

Azərbaycan Respublikası Prezidentinin
2020-ci il 13 fevral tarixli 1816 nömrəli Sərəncamı ilə
təsdiq edilmişdir

Məşğulluq Strategiyasının həyata keçirilməsinə dair 2020–2025-ci illər üçün

TƏDBİRLƏR PLANI

Sıra -si	Tədbirin adı	Əsas icraçı	Digər icraçılar	İcra göstəriciləri	İcra müddəti (illər üzrə)
1	2	3	4	5	6
1. Əmək bazarının tənzimlənməsi sahəsində normativ hüquqi bazanın və institusional strukturun təkmilləşdirilməsi					
1.1.	Əmək bazarının tənzimlənməsi istiqamətində Azərbaycan Respublikasının Əmək Məcəlləsində, “İşsizlikdən sığorta haqqında”, “Məşğulluq haqqında” Azərbaycan Respublikasının qanunlarında və digər normativ hüquqi aktlarda müvafiq dəyişiklik edilməsi ilə bağlı təkliflərin hazırlanması	Əmək və Əhalinin Sosial Müdafiəsi Nazirliyi	Təhsil Nazirliyi, Dövlət Miqrasiya Xidməti, İqtisadiyyat Nazirliyi, Ədliyyə Nazirliyi, Ailə, Qadın və Uşaq Problemləri üzrə Dövlət Komitəsi	Təqdim olunmuş normativ hüquqi aktların layihələri	2020–2021
1.2.	Layihəli əməyin təmin olunması və qeyri-formal məşğulluğun qarşısının alınması məqsədilə minimum əməkhaqqının mərhələlərlə artırılmasına dair təkliflərin hazırlanması	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Maliyyə Nazirliyi	Minimum əməkhaqqının məbləği	2020–2025
1.3.	İşgötürənlərin işçilərin bacarıqlarının artırılmasında və kadr hazırlığında iştirakını stimullaşdırmaq üçün müvafiq normativ hüquqi bazanın və iqtisadi həvəsləndirmə mexanizmlərinin yaradılmasına dair təkliflərin hazırlanması	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Ədliyyə Nazirliyi, Sahibkarlar (İşgötürənlər) Təşkilatları Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Təqdim olunmuş normativ hüquqi aktların layihələri	2022–2023
1.4.	Əmək miqrasiyası kvotasının müəyyən edilməsi və iş icazələrinin verilməsi prosedurunun təkmilləşdirilməsinə dair təkliflərin hazırlanması	Əmək və Əhalinin Sosial Müdafiəsi Nazirliyi	Dövlət Miqrasiya Xidməti, İqtisadiyyat Nazirliyi, Ədliyyə Nazirliyi	Təqdim olunmuş normativ hüquqi aktların layihələri	2020–2021
1.5.	Əcnəbilərə və vətəndaşlığı olmayan şəxslərə Azərbaycan Respublikası ərazisində haqqı ödənilən əmək fəaliyyəti ilə məşğul olmaları üçün iş icazələri verilməsi sisteminin tam elektronlaşdırılması	Dövlət Miqrasiya Xidməti	Əmək və Əhalinin Sosial Müdafiəsi Nazirliyi, Nəqliyyat, Rabitə və Yüksək Texnologiyalar Nazirliyi, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi	Tam elektronlaşdırılmış sistemin fəaliyyət göstərməsi	2020–2022

1.6.	İş yerlərində əmək şəraitinin yaxşılaşdırılması, əməyin mühafizəsi və texniki təhlükəsizlik tələblərinə riayət olunmasına dövlət nəzarətinin gücləndirilməsi	Əmək və Əhalinin Sosial Müdafiəsi Nazirliyi	Azərbaycan Həmkarlar İttifaqları Konfederasiyası cəlb edilməklə	Həyata keçirilmiş tədbirlər və əhatə dairəsi	2020–2025
1.7.	Əlilliyi olan şəxslər üçün inklüziv əmək şəraitinin yaradılması məqsədilə müvafiq təkliflərin hazırlanması	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Hazırlanmış təkliflər əsasında həyata keçirilmiş tədbirlər	2021–2022
1.8.	Beynəlxalq əmək standartlarına uyğun olaraq qadınların əməyinin tətbiqi qadağan olunan iş yerlərinin siyahısının təkmilləşdirilməsinə dair təkliflərin hazırlanması	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Səhiyyə Nazirliyi, Ailə, Qadın, Uşaq Problemləri üzrə Dövlət Komitəsi, Sahibkarlar (İşəgötürənlər) Təşkilatları Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Təqdim olunmuş normativ hüquqi aktların layihələri	2020–2021
1.9.	İşaxtaran və işsiz şəxslərin işə düzəlməsində vasitəçilik fəaliyyətini həyata keçirən hüquqi şəxslərin vahid reyestrinin yaradılması	Əmək və Əhalinin Sosial Müdafiəsi Nazirliyi	Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi, Nəqliyyat, Rabitə və Yüksək Texnologiyalar Nazirliyi, Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Vahid reyestrin fəaliyyət göstərməsi və həmin reyestrə daxil edilən subyektlərin sayı	2020–2021
1.10.	Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin yerli qurumlarında və “DOST” mərkəzlərində müasir standartlara cavab verən yeni məşğulluq xidmətləri modelinin formalaşdırılması	Əmək və Əhalinin Sosial Müdafiəsi Nazirliyi	Yerli icra hakimiyyəti orqanları	Yeni məşğulluq xidmətləri modelinin əhatə dairəsi və hər il bu xidmətlərdən istifadə edən orta hesabla 120 min istifadəçi	2020–2022
1.11.	Əmək və Əhalinin Sosial Müdafiəsi Nazirliyinin Mərkəzləşdirilmiş elektron informasiya sistemində yaradılmış “Məşğulluq” altsisteminin (MAS) inkişaf etdirilməsi, MAS-da vakansiyalar bankının yaradılması və fəaliyyətinin təmin edilməsi	Əmək və Əhalinin Sosial Müdafiəsi Nazirliyi	Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi, Nəqliyyat, Rabitə və Yüksək Texnologiyalar Nazirliyi	“Məşğulluq” altsisteminin fəaliyyət göstərməsi və tam avtomatlaşdırılmış məşğulluq xidmətləri, o cümlədən vakansiyalar bankı və orada hər il ərzində yerləşdirilmiş orta hesabla 20000 vakansiya	2020
1.12.	İşəgötürənlərlə Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin yerli qurumları arasında əlaqə mexanizminin təkmilləşdirilməsi	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatları Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	“Məşğulluq” altsistemi vasitəsilə işəgötürənlərlə əlaqə mexanizminin qurulması	2020–2021

1.13.	Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin yerli qurumlarını idarəetmə sisteminin formalaşdırılması məqsədilə bu qurumların (o cümlədən rəhbər və mütəxəssislərin) fəaliyyətinin nəticəəsaslı keyfiyyət göstəricilərinin hazırlanması və tətbiqi	Əmək və Əhalinin Sosial Müdafiəsi Nazirliyi		Nəticəəsaslı keyfiyyət göstəricilərinin təsdiqlənmiş siyahısı və hesabatlar	2022–2023
1.14.	Regionların sosial-iqtisadi inkişaf prioritetləri nəzərə alınaraq, işsiz və işaxtaran şəxslər üçün regional peşə təhsili mərkəzləri şəbəkəsinin genişləndirilməsi və idarəetmə sisteminin təkmilləşdirilməsi	Əmək və Əhalinin Sosial Müdafiəsi Nazirliyi	Təhsil Nazirliyi, yerli icra hakimiyyəti orqanları	Yeni yaradılmış 4 regional peşə təhsili mərkəzi (Lənkəran və Şəki şəhərləri, Quba və Bərdə rayonları) və idarəetmə sisteminin təkmilləşdirilməsi ilə bağlı həyata keçirilmiş tədbirlər	2020–2025
1.15.	Əlilliyi olan şəxslərin, xüsusilə gənclərin sosial reabilitasiyası işinin gücləndirilməsi məqsədilə regionlarda əlilliyi olan şəxslər üçün peşə-əmək reabilitasiya mərkəzləri şəbəkəsinin genişləndirilməsi	Əmək və Əhalinin Sosial Müdafiəsi Nazirliyi	Səhiyyə Nazirliyi, yerli icra hakimiyyəti orqanları	Yeni yaradılmış bir Peşə-Əmək Reabilitasiya Mərkəzi	2021–2025
2. İşçi qüvvəsinin bacarıqlarının inkişaf etdirilməsi və əmək standartlarının təkmilləşdirilməsi					
2.1.	“Azərbaycan Respublikasının ömürboyu təhsil üzrə Milli Kvalifikasiyalar Çərçivəsi”nin tələblərinə uyğun peşə təhsili, orta ixtisas və ali təhsil sisteminin təkmilləşdirilməsi	Təhsil Nazirliyi	Əmək və Əhalinin Sosial Müdafiəsi Nazirliyi	“Azərbaycan Respublikasının ömürboyu təhsil üzrə Milli Kvalifikasiyalar Çərçivəsi”nin tələblərinə uyğun yenilənmiş təhsil standartları, hazırlanmış nümunəvi kurikulumlar, qiymətləndirmə və akkreditasiya standartları, yaradılmış Milli Kvalifikasiya Reyestri	2020–2025
2.2.	Əmək bazarının tələblərini əks etdirən peşə və kvalifikasiya standartlarının hazırlanması mexanizminin yaradılması	Əmək və Əhalinin Sosial Müdafiəsi Nazirliyi	Təhsil Nazirliyi, Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Formalaşdırılmış normativ hüquqi baza	2020
2.3.	İqtisadiyyatın əsas sahələri üzrə əmək bazarında prioritet peşələrə dair peşə və kvalifikasiya standartlarının hazırlanması, mövcud standartların yenilənməsi	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatları Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	400 peşə və kvalifikasiya standartlarının hazırlanması və 500 peşə və kvalifikasiya standartlarının yenilənməsi	2020–2025
2.4.	“Azərbaycan Respublikasının ömürboyu təhsil üzrə Milli Kvalifikasiyalar Çərçivəsi”nin tələblərinə uyğun qeyri-formal və informal təhsil vasitəsilə əldə edilən səriştələrin tanınması, peşə və kvalifikasiya standartları əsasında işçi qüvvəsinin sertifikatlaşdırılması sisteminin formalaşdırılması	Təhsil Nazirliyi	Əmək və Əhalinin Sosial Müdafiəsi Nazirliyi, Sahibkarlar (İşəgötürənlər) Təşkilatlarının Milli Konfederasiyası cəlb edilməklə	Səriştələrin tanınması və işçi qüvvəsinin sertifikatlaşdırılması sisteminin fəaliyyət göstərməsi	2021–2025

2.5.	Peşə və kvalifikasiya standartlarının hazırlanması, habelə peşə hazırlığı və əlavə təhsil sisteminin təkmilləşdirilməsi sahəsində tədbirlərdə işəgötürənlərin iştirakının artırılması məqsədilə işəgötürənlərin və aidiyyəti orqanların nümayəndələrindən ibarət "Bacarıqların artırılması üzrə sahə komissiyaları"nın yaradılması	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatları Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Yaradılmış 14 sahə komissiyası	2020–2021
2.6.	Beynəlxalq təcrübə əsasında iş yerlərində təlim, stajkeçmə mexanizminin yaradılması, habelə ikili peşə təhsili ("dual təhsil") sisteminin tətbiqi imkanlarının araşdırılması istiqamətində müvafiq təkliflərin hazırlanması	Təhsil Nazirliyi	Əmək və Əhalinin Sosial Müdafiəsi Nazirliyi, Sahibkarlar (İşəgötürənlər) Təşkilatları Milli Konfederasiyası cəlb edilməklə	Zəruri normativ hüquqi baza və təhsil (təlim) proqramlarının mövcudluğu	2020–2021
2.7.	Ali təhsil, orta-ixtisas və peşə təhsili müəssisələrində istehsalat təcrübəsinin keyfiyyətinin artırılması, bu sahədə işəgötürənlərlə təhsil müəssisələri arasında əlaqələrin gücləndirilməsinə dair müvafiq təkliflərin hazırlanması	Təhsil Nazirliyi	Əmək və Əhalinin Sosial Müdafiəsi Nazirliyi, Sahibkarlar (İşəgötürənlər) Təşkilatları Milli Konfederasiyası cəlb edilməklə	Hazırlanmış təkliflər və həyata keçirilmiş tədbirlər	2020–2021
2.8.	Dövlət qulluqçularının əlavə təhsilinin təşkili və peşə bacarıqlarının təkmilləşdirilməsi	Dövlət İdarəçilik Akademiyası	Dövlət İmtahan Mərkəzi	İl ərzində təşkil edilən təlimlər və təlimlərə cəlb olunan ən azı 3000 dövlət qulluqçusu	2020–2025
2.9.	Dövlət qulluğunun təbliği və təşviqi ilə bağlı Bakı şəhərində və regionlarda yerləşən ali təhsil müəssisələrində maarifləndirmə işinin həyata keçirilməsi	Dövlət İmtahan Mərkəzi	Əmək və Əhalinin Sosial Müdafiəsi Nazirliyi, Təhsil Nazirliyinin tabeliyində olan ali təhsil müəssisələri	İl ərzində tədbirlərdə iştirak edənlərin sayı və hazırlanmış broşürlər	2020–2025
3. Aktiv məşğulluq tədbirlərinin əhatə dairəsinin genişləndirilməsi və səmərəliliyinin artırılması, sosial müdafiəyə xüsusi ehtiyacı olan və işə düzəlməkdə çətinlik çəkən şəxslərin əmək bazarına inteqrasiyasının gücləndirilməsi					
3.1.	Sosial müdafiəyə xüsusi ehtiyacı olan və işə düzəlməkdə çətinlik çəkən şəxslərin aktiv məşğulluq tədbirlərinə cəlb edilməsi işinin gücləndirilməsi	Əmək və Əhalinin Sosial Müdafiəsi Nazirliyi	Təhsil Nazirliyi, Gənclər və İdman Nazirliyi, Ailə, Qadın, Uşaq Problemləri üzrə Dövlət Komitəsi, yerli icra hakimiyyəti orqanları	Hər il aktiv məşğulluq tədbirlərinə cəlb olunan orta hesabla 25000 nəfər (əsasən də, xüsusi internat məktəblərini bitirən gənclər), əlilliyi olan şəxslər, qadınlar, məcburi köçkünlər və cəzaçəkmə müəssisələrindən azad olunmuş şəxslər	2021–2025
3.2.	Peşəyönümü tədbirlərinin səmərəliliyinin artırılması məqsədilə peşə standartları əsasında metodiki vəsaitlərin (peşə profilləri) hazırlanması	Əmək və Əhalinin Sosial Müdafiəsi Nazirliyi	Təhsil Nazirliyi	Hazırlanmış 100 peşə profili	2020–2023
3.3.	Karyera məsləhəti üzrə mütəxəssislərin hazırlanması üçün tədris bazasının yaradılması	Təhsil Nazirliyi	Əmək və Əhalinin Sosial Müdafiəsi Nazirliyi	Hazırlanmış kurikulum, təlim materialları	2020–2023
3.4.	Ümumi təhsildə peşəyönümünə dair məsləhət xidmətlərinin təkmilləşdirilməsi üçün infrastrukturun gücləndirilməsi	Təhsil Nazirliyi	Əmək və Əhalinin Sosial Müdafiəsi Nazirliyi	Pilot layihə olaraq 10 məktəbdə peşəyönümü məsləhət xidmətlərinin daha səmərəli həyata keçirilməsi üçün infrastrukturun yenilənməsi	2021–2025

3.5.	Əmək bazarında ayrı-ayrı peşə və ixtisaslara tələbat barədə dolğun və real məlumatları özündə əks etdirən Mərkəzləşdirilmiş Karyera Portalının yaradılması	Əmək və Əhalinin Sosial Müdafiəsi Nazirliyi	Nəqliyyat, Rabitə və Yüksək Texnologiyalar Nazirliyi, Təhsil Nazirliyi	Rəqəmsal karyera portalının fəaliyyət göstərməsi	2022–2024
3.6.	Gənclərin peşəyönümünün təşkili məqsədilə ali, orta ixtisas və peşə təhsili müəssisələrində karyera mərkəzlərinin yaradılmasının və karyera məsləhət xidmətləri göstərilməsinin dəstəklənməsi	Təhsil Nazirliyi	Əmək və Əhalinin Sosial Müdafiəsi Nazirliyi	Yeni yaradılmış 20 karyera mərkəzi və il ərzində bu xidmətlərdən istifadə edənlərin sayı	2020–2025
3.7.	Əməkqabiliyyətli əhalinin sosial yardımlardan və müavinətlərdən asılılığını azaltmaq məqsədilə passiv sosial müdafiədən (ünvanlı dövlət sosial yardımı) aktiv sosial müdafiəyə (əmək bazarına inteqrasiya) keçidin təmin edilməsi məqsədilə təkliflərin hazırlanması	Əmək və Əhalinin Sosial Müdafiəsi Nazirliyi	İqtisadiyyat Nazirliyi	Təqdim olunmuş normativ hüquqi aktların layihələri	2020–2021
3.8.	Özünüməşğulluğa cəlb edilmiş və biznes planlarını uğurla icra edən iştirakçıların “ABAD” mərkəzlərinin və KOB evlərinin xidmətlərinə istiqamətləndirilməsi üçün təkliflərin hazırlanması	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi	Hazırlanmış və təqdim olunmuş təkliflər	2020–2021
3.9.	Özünüməşğulluq üzrə təlim proqramlarının təkmilləşdirilməsi və özünüməşğulluğun əhatə dairəsinin genişləndirilməsi	Əmək və Əhalinin Sosial Müdafiəsi Nazirliyi		Təlim proqramında dəyişiklik, il ərzində özünüməşğulluğa orta hesabla 10000 nəfərin cəlb edilməsi	2020
3.10.	Peşə hazırlığı üzrə səriştəəsaslı modul təlim proqramlarının hazırlanması və yenilənməsi	Təhsil Nazirliyi	Əmək və Əhalinin Sosial Müdafiəsi Nazirliyi	Hər il hazırlanmış və yenilənmiş 10 modul təlim proqramı	2020–2025
3.11.	Sosial müdafiəyə xüsusi ehtiyacı olan və işə düzəlməkdə çətinlik çəkən şəxslərin, xüsusilə gənclərin, əlilliyi olan şəxslərin əmək bazarına cəlb olunması üçün peşə hazırlığı kurslarının səmərəliliyinin artırılması, bu sahədə mütərəqqi təhsil metodlarından istifadə etməklə səriştəyönümlü modul təlimin tətbiqinin genişləndirilməsi	Əmək və Əhalinin Sosial Müdafiəsi Nazirliyi	Təhsil Nazirliyi, Səhiyyə Nazirliyi	Hər il ən azı 2500 nəfərin təlimlərə cəlb edilməsi, o cümlədən 1500 nəfərin modul proqramlar əsasında təlimləndirilməsi	2020–2025
3.12.	İşsiz və işaxtaran şəxslərin müvəqqəti işlərlə təmin edilməsi məqsədilə mütərəqqi texnologiyaların tətbiqi ilə əmək birjasının fəaliyyətinin təkmilləşdirilməsi	Əmək və Əhalinin Sosial Müdafiəsi Nazirliyi	Nəqliyyat, Rabitə və Yüksək Texnologiyalar Nazirliyi	Yaradılmış elektron əmək birjası	2020–2022
3.13.	İşsiz şəxslərin məşğulluq imkanlarının genişləndirilməsi məqsədilə haqqı ödənilən ictimai işlərin əhatə dairəsinin genişləndirilməsi, təşkili mexanizminin təkmilləşdirilməsi və səmərəliliyinin artırılması	Əmək və Əhalinin Sosial Müdafiəsi Nazirliyi	Yerli icra hakimiyyəti orqanları	Mexanizmlərdə dəyişiklik, yaradılmış DOST– iş mərkəzləri vasitəsilə hər il orta hesabla 30000 nəfərin haqqı ödənilən ictimai işlərə cəlb olunması	2020–2021
3.14.	İşsiz şəxslər üçün fərdi məşğulluq proqramlarının hazırlanması işinin təkmilləşdirilməsi	Əmək və Əhalinin Sosial Müdafiəsi Nazirliyi		“Məşğulluq” altsistemi vasitəsilə fərdi məşğulluq proqramlarının hazırlanması və həyata keçirilməsi	2023–2025
3.15.	Kvota müəyyən edilmiş müəssisə, idarə və təşkilatlarda sosial müdafiəyə xüsusi ehtiyacı olan və işə düzəlməkdə çətinlik çəkən şəxslərin işlə təmin edilməsinə nəzarətin gücləndirilməsi	Əmək və Əhalinin Sosial Müdafiəsi Nazirliyi		Nəzarət mexanizmində dəyişiklik və kvota əsasında işlə təmin olunanların sayı	2020–2025

3.16.	Əməkqabiliyyətli qeyri-fəal əhalinin sayına dair statistik məlumatlar əsasında bu kontingentin bir qisminin (xüsusilə gənclərin və qadınların) əmək bazarına cəlb olunması ilə bağlı təkliflərin hazırlanması	Əmək və Əhalinin Sosial Müdafiəsi Nazirliyi	Dövlət Statistika Komitəsi	Təqdim olunmuş təkliflər və həyata keçirilmiş tədbirlər	2020–2021
4. Sosial dialoqun inkişaf etdirilməsi və qeyri-formal əmək münasibətlərinin qarşısının alınması					
4.1.	Sosial və İqtisadi Məsələlər üzrə Üçtərəfli Komissiyanın imkanlarından daha səmərəli istifadə edilməsinə dair təkliflərin hazırlanması	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Təqdim olunmuş təkliflər və həyata keçirilmiş tədbirlər	2020–2021
4.2.	Baş Kollektiv Sazişdə və yeni bağlanılacaq sahə (tarif) sazişlərində, habelə kollektiv müqavilələrdə Azərbaycan Respublikası Prezidentinin 2018-ci il 30 oktyabr tarixli 602 nömrəli Sərəncamı ilə təsdiq edilmiş “2019–2030-cu illər üçün Azərbaycan Respublikasının Məşğulluq Strategiyası”nın prioritetlərinin (inklüziv məşğulluğun təmin edilməsi, peşə təhsili və peşə hazırlığı, iş yerində təlim, peşə standartları, sosial müdafiə, əmək standartları və s.) nəzərə alınması	Əmək və Əhalinin Sosial Müdafiəsi Nazirliyi	İqtisadiyyat Nazirliyi Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Baş Kollektiv Sazişdə və sahə (tarif) sazişlərində, kollektiv müqavilələrdə nəzərə alınmış prioritetlər	2020–2025
4.3.	Məşğulluğa kömək göstərən əlaqələndirmə komitələrinin fəaliyyətinin təkmilləşdirilməsinə dair təkliflərin hazırlanması	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə, yerli icra hakimiyyəti orqanları	Təqdim olunmuş təkliflər və həyata keçirilmiş tədbirlər	2020–2021
4.4.	Korporativ sosial məsuliyyətin inkişafı istiqamətində təkliflərin hazırlanması	Əmək və Əhalinin Sosial Müdafiəsi Nazirliyi	Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə, yerli icra hakimiyyəti orqanları	Təqdim olunmuş təkliflər və həyata keçirilmiş tədbirlər	2022–2023
4.5.	Peşə və sahə assosiasiyaları yaradılmasının dəstəklənməsi	Yerli icra hakimiyyəti orqanları	Sahibkarlar (İşəgötürənlər) Təşkilatlarının Milli Konfederasiyası cəlb edilməklə	Yeni yaradılmış peşə və sahə assosiasiyaları	2020–2023
4.6.	Beynəlxalq Əmək Təşkilatının Azərbaycan Respublikasının qoşulmadığı konvensiyalarının ratifikasiya edilməsi imkanlarının araşdırılması və bununla bağlı müvafiq təkliflərin hazırlanması	Əmək və Əhalinin Sosial Müdafiəsi Nazirliyi	Xarici İşlər Nazirliyi Sahibkarlar (İşəgötürənlər) Təşkilatlarının Milli Konfederasiyası və Azərbaycan Həmkarlar İttifaqları Konfederasiyası cəlb edilməklə	Təqdim olunmuş təkliflər və həyata keçirilmiş tədbirlər	2021–2022

4.7.	Qeyri-formal məşğulluğun qarşısının alınmasına yönəldilmiş kompleks tədbirlərin (normativ hüquqi aktların təkmilləşdirilməsi, inzibətçiliyin təkmilləşdirilməsi, nəzarət tədbirlərinin gücləndirilməsi, monitorinq və qiymətləndirmə sisteminin qurulması, məlumatlandırma və təbliğat işlərinin təşkili) həyata keçirilməsi	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi	“Azərbaycan Respublikasında qeyri-formal məşğulluğun qarşısının alınmasına dair Tədbirlər Planı” çərçivəsində görülmüş işlər	2020–2025
5. Əmək bazarının monitorinqi və proqnozlaşdırılması sisteminin inkişaf etdirilməsi					
5.1.	Əmək bazarı və sosial müdafiə məsələləri üzrə proqnozlaşdırma sisteminin yaradılması, fəaliyyətinin təmin edilməsi və potensialının artırılması	Əmək və Əhalinin Sosial Müdafiəsi Nazirliyi		Hazırlanmış hesabatlar və məlumat bazaları, keçirilmiş təlimlər	2020–2025
5.2.	Milli və regional səviyyələrdə demoqrafik proseslərin əmək bazarına təsirinin orta və uzunmüddətli proqnozlarının hazırlanması metodologiyasının təkmilləşdirilməsi, bu sahədə məlumat bazasının və potensialın inkişaf etdirilməsi	Əmək və Əhalinin Sosial Müdafiəsi Nazirliyi	İqtisadiyyat Nazirliyi, Dövlət Statistika Komitəsi, Azərbaycan Milli Elmlər Akademiyası	Təkmilləşdirilmiş metodologiya, məlumat bazalarında dəyişiklik, hazırlanmış hesabatlar, keçirilmiş təlimlər	2020–2022
5.3.	Əmək məhsuldarlığının qiymətləndirilməsinə dair beynəlxalq təcrübənin öyrənilməsi və bu sahədə statistikanın təkmilləşdirilməsi ilə bağlı təkliflərin hazırlanması	Dövlət Statistika Komitəsi	Əmək və Əhalinin Sosial Müdafiəsi Nazirliyi, İqtisadiyyat Nazirliyi	Beynəlxalq təcrübəyə uyğun olaraq hazırlanmış hesabat və təkliflər	2021–2022
5.4.	Təhsil müəssisələri tərəfindən məzunların əmək bazarına adaptasiyası vəziyyətinin öyrənilməsi üzrə dövrü müayinələr aparılması ilə bağlı tövsiyələrin hazırlanması	Təhsil Nazirliyi	Əmək və Əhalinin Sosial Müdafiəsi Nazirliyi	Hazırlanmış tövsiyələr	2020–2025
5.5.	Təhsil müəssisələrinə tələbə qəbulunda nəzərdə tutulan ixtisasların əmək bazarının tələblərinə uyğunluğunun təmin edilməsi üçün təkliflərin hazırlanması	Təhsil Nazirliyi	Əmək və Əhalinin Sosial Müdafiəsi Nazirliyi, İqtisadiyyat Nazirliyi	Təqdim olunmuş təkliflər və həyata keçirilmiş tədbirlər	2020–2021